

ದೇವಸ್ಥಾನಗಳ ಜೀರ್ಣೋದ್ಧಾರಕ್ಕಾಗಿ ಸರ್ಕಾರಿ ಸಹಾಯ ಕುರಿತು

೨೬೦ (೨೦೭) ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಎಷ್ಟು ದೇವಸ್ಥಾನಗಳಿಂದ ಜೀರ್ಣೋದ್ಧಾರಕ್ಕಾಗಿ ಸಹಾಯಧನ ಅಪೇಕ್ಷಿಸಿ ಎಷ್ಟು ಅರ್ಜಿಗಳು ಸರಕಾರಕ್ಕೆ ಬಂದಿವೆ ?

(ಆ) ಈ ಪೈಕಿ ಎಷ್ಟು ಅರ್ಜಿಗಳು ವಿಲೇವಾರಿ ಆಗಿವೆ ಮತ್ತು ಬಾಕಿ ಉಳಿದ ಅರ್ಜಿಗಳು ಎಷ್ಟು ?

(ಇ) ಬೆಳ್ತಂಗಡಿ ತಾಲ್ಲೂಕಿನ ಶಿಬಾಜಿ ಚಾರ್ನುಂಡಿ ಪುರಂಶಿ ಮತ್ತು ಕೊಕ್ಕಡ ದೇವಸ್ಥಾನಗಳ ಜೀರ್ಣೋದ್ಧಾರಕ್ಕಾಗಿ ಸರಕಾರಿ ಸಹಾಯಧನ ಅಪೇಕ್ಷಿಸಿ ಬಂದಿರುವ ಅರ್ಜಿಗಳ ಬಗ್ಗೆ ಕೈಗೊಳ್ಳಲಾದ ಕ್ರಮಗಳಾವುವು ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

(ಅ) ೬೨ ಅರ್ಜಿಗಳು ಬಂದಿವೆ.

(ಆ) ಈ ಪೈಕಿ ೩೨ ಅರ್ಜಿಗಳನ್ನು ಸಹಾಯಧನ ನೀಡಿ ವಿಲೇವಾರಿ ಮಾಡಲಾಗಿದೆ.

(ಇ) ಬೆಳ್ತಂಗಡಿ ತಾಲ್ಲೂಕಿನಲ್ಲಿರುವ ಈ ಕೆಳಗಿನ ದೇವಸ್ಥಾನಗಳ ಪ್ರಸ್ತಾವನೆಯನ್ನು ೧೯೮೨-೮೩ ನೇ ಸಾಲಿನಲ್ಲಿ ಸಹಾಯ ಧನ ನೀಡಲು ಶಿಫಾರಸು ಮಾಡಲಾಗಿತ್ತು.

೧ ಮೊಟ್ಟೆತಡ್ಕ, ದುರ್ಗಾಪರಮೇಶ್ವರಿ ದೇವಸ್ಥಾನ ಶಿಬಾಜಿ.

೨ ಶ್ರೀ ಪಂಚಲಿಂಗೇಶ್ವರ ದೇವಸ್ಥಾನ ಚಾರ್ನುಂಡಿ.

೩ ಶ್ರೀ ವೈದ್ಯನಾಥ ದೇವಸ್ಥಾನ, ಕೊಕ್ಕಡ.

೪ ಶ್ರೀ ಮಹಿಷಮರ್ಧಿನಿ ದೇವಸ್ಥಾನ, ಪಾರಂಕಿ.

ಅವುಗಳ ಪೈಕಿ ಶ್ರೀ ವೈದ್ಯನಾಥ ದೇವಸ್ಥಾನ ಕೊಕ್ಕಡಕ್ಕೆ ರೂ. ೧೫೦೦೦-೦೦ ಮಂಜೂರಾಗಿರುವ ಹಣ ವಿತರಣೆ ಮಾಡಲಾಗಿದೆ. ಶಿಬಾಜಿ ದೇವಸ್ಥಾನದ ಅರ್ಜಿ ೩೧-೩-೮೩ ರಂದು ಧಾರ್ಮಿಕ ದತ್ತಿ ಆಯುಕ್ತರಿಗೆ ಬಂದಿದ್ದು ಅವರಿಂದ ಸರ್ಕಾರಕ್ಕೆ ಪ್ರಸ್ತಾವನೆ ಇನ್ನೂ ಬಂದಿಲ್ಲ. ಚಾರ್ನುಂಡಿ ಮತ್ತು ಪಾರಂಕಿ ದೇವಸ್ಥಾನದ ಅರ್ಜಿ ಜಿಲ್ಲಾಧಿಕಾರಿಗಳಿಂದ ಧಾರ್ಮಿಕ ದತ್ತಿ ಆಯುಕ್ತರಿಗೆ ಏಪ್ರಿಲ್ ೮೩ರಲ್ಲಿ ಬಂದಿದೆ. ಇದರ ಬಗ್ಗೆಯೂ ಧಾರ್ಮಿಕದತ್ತಿಯವರ ಪ್ರಸ್ತಾವನೆ ನಿರೀಕ್ಷಿಸಲಾಗಿದೆ.

ಸೇಡಂ ತಾಲ್ಲೂಕಿನಲ್ಲಿರುವ ಸಹಕಾರ ಸಂಘಗಳ ಕಾರ್ಯಗಳ ಬಗ್ಗೆ

೨೬೧ (೨೫೨) ಡಾ|| ನಾಗರಡ್ಡಿ ಲಚಮಾರಡ್ಡಿ (ಸೇಡಂ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

(ಅ) ಸೇಡಂ ತಾಲ್ಲೂಕಿನಲ್ಲಿರುವ ಸಹಕಾರ ಸಂಘಗಳ ಸಂಖ್ಯೆ ಎಷ್ಟು ?

(ಆ) ಅವುಗಳಲ್ಲಿ ಎಷ್ಟು ಸಹಕಾರ ಸಂಘಗಳು ಕಾರ್ಯ ರೂಪದಲ್ಲಿವೆ ಮತ್ತು ಎಷ್ಟು ಸಹಕಾರ ಸಂಘಗಳು ಮುಚ್ಚಿವೆ ?

(ಇ) ಈ ಸಹಕಾರ ಸಂಘಗಳು ಕಾರ್ಯರೂಪದಲ್ಲಿರಲು ಕಾರಣಗಳೇನು ?

(ಈ) ಇವುಗಳ ಮೇಲೆ ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).

(ಅ) ಸೇಡಂ ತಾಲ್ಲೂಕಿನಲ್ಲಿ ಒಟ್ಟು ೬೭ ಸಹಕಾರ ಸಂಘಗಳಿವೆ.

(ಆ) ಕಾರ್ಯ ರೂಪದಲ್ಲಿರುವ ಸಹಕಾರ ಸಂಘಗಳು—೩೧, ಕಾರ್ಯ ಸ್ಥಗಿತಗೊಂಡಿರುವ ಸಹಕಾರ ಸಂಘಗಳು—೬, ಸಮಾಪನೆಗೆ (ಲಿಕ್ವಿಡೇಷನ್) ಒಳಪಡಿಸಿರುವ ಸಹಕಾರ ಸಂಘಗಳು—೩೦.